



न्यूज़बीफ

एशियाई खेल: पीवी सिंधु ने चिउ पिन-चियान को हराकर महिला एकल के अंतिम-16 में बनाई जगह

आइची-नागोया। भारत की स्टार बैडमिंटन खिलाड़ी पीवी सिंधु ने एशियाई खेल 2026 की महिला एकल स्पर्धा के अंतिम-16 में जगह बना ली है। सिंधु ने शनिवार को इचिनोमिया सिटी म्यूनिसिपल जिम्मेजियम में चीनी ताइपे की चिउ

पिन-चियान को सीधे गेम में 21-19, 21-14 से हराया। विश्व रैंकिंग में 17वें स्थान पर काबिज चिउ ने पहले गेम में अच्छी शुरुआत करते हुए 9-6 की बढ़त बना ली थी। सिंधु ने हालांकि लगातार तीन अंक हासिल कर वापसी की और मुकाबले को बराबरी पर ला दिया। इसके बाद दोनों खिलाड़ियों के बीच कड़ी टक्कर देखने को मिली, लेकिन निर्णायक क्षणों में सिंधु ने बेहतर खेल दिखाते हुए पहला गेम अपने नाम कर लिया। दूसरे गेम में सिंधु ने शुरुआत से ही नियंत्रण बनाए रखा। उन्होंने शुरुआती बढ़त हासिल करने के बाद आक्रामक खेल जारी रखा और 21-14 से गेम जीतकर मुकाबला अपने नाम कर लिया। 31 वर्षीय सिंधु अब अंतिम-16 के मुकाबले में जापान की तोमोका मियाजकी से भिड़ेंगी। एशियाई खेलों में सिंधु का सर्वश्रेष्ठ प्रदर्शन 2018 जकार्ता खेलों में आया था, जहां उन्होंने महिला एकल में रजत पदक जीता था।

एशियन गेम्स: कपिल पोखरिया क्वार्टर फाइनल में पहुंचे, ईरान के साम

आइची-नगोया। भारतीय मुक्केबाज कपिल पोखरिया ने शानदार प्रदर्शन करते हुए एशियन गेम्स 2026 की पुरुषों की 91 किग्रा भार वर्ग स्पर्धा के क्वार्टर फाइनल में जगह बना ली है। कपिल ने शनिवार को राउंड आफ 16 मुकाबले में ईरान के साम एस्ताकी को 5-0 से हराया। कपिल ने मुकाबले की शुरुआत से ही आक्रामक और नियंत्रित अंदाज में खेल दिखाया। लंबाई में बढ़त के बावजूद एस्ताकी भारतीय मुक्केबाज की सटीक पॉचिंग और बेहतर मूवमेंट का सामना नहीं कर सके। पहले राउंड में कपिल ने 4-1 से बढ़त हासिल की। दूसरे राउंड में भी कपिल ने अपना दबबाव कायम रखा। उन्होंने लगातार प्रभावी पंच लगाए और जजों ने सर्वसम्मति से राउंड उनके पक्ष में दिया। तीसरे राउंड में भी भारतीय मुक्केबाज ने संयम बनाए रखा और एस्ताकी को वापसी का कोई मौका नहीं दिया। अंततः कपिल ने 5-0 के सर्वसम्मत फैसले से मुकाबला अपने नाम कर लिया। क्वार्टर फाइनल में कपिल का सामना दक्षिण कोरिया के किम मियाए और पाकिस्तान के इरफान खान के बीच होने वाले मुकाबले के विजेता से 28 सितंबर को होगा। इससे पहले शनिवार को भारत के जदुमानी सिंह को पुरुषों के 55 किग्रा वर्ग के राउंड आफ 16 में फिलीपींस के कार्लो पालाम के खिलाफ 0-3 से हार का सामना करना पड़ा। करीबी मुकाबले में पालाम ने शुरुआती दौर में बढ़त बनाई और अंत तक इसे बरकरार रखते हुए मुकाबला अपने नाम किया।

एशियाई खेल 2026:नेपाल के खिलाफ बारिश से मैच रद्द होने पर जापानी क्रिकेट टीम बाहर

आइची-नगोया। एशियाई खेल 2026 की पुरुष क्रिकेट प्रतियोगिता में मेजबान जापान का अभियान समाप्त हो गया। शनिवार को ग्रुप ए के मुकाबले में नेपाल की पारी के बाद लगातार बारिश के कारण जापान की लक्ष्य का पीछा करने की बारी ही नहीं आ सकी और मैच बिना गेंद फेंके रद्द कर दिया गया। नेपाल ने बारिश से प्रभावित मुकाबले में निर्धारित 15 ओवर में चार विकेट पर 149 रन बनाए। सुन्दीप जोरा और लोकेश बम ने शानदार अर्धशतक लगाते हुए नेपाल को मजबूत स्कोर तक पहुंचाया। इसके बाद लगातार बारिश के कारण जापान की पारी शुरू नहीं हो सकी। इस परिणाम के साथ नेपाल ग्रुप ए में शीर्ष पर रहते हुए क्वार्टर फाइनल में पहुंच गया, जबकि अफगानिस्तान ने भी अंतिम आठ में जगह बना ली। जापान का टूर्नामेंट में सफर यहीं समाप्त हो गया। नेपाल की पारी भी मौसम से प्रभावित रही। बारिश के कारण मुकाबला शुरू होने में देरी हुई और पांचवें ओवर के दौरान भी खेल रोकना पड़ा। खराब परिस्थितियों के बावजूद नेपाल ने वापसी करते हुए चुनौतीपूर्ण खेल खड़ा किया। कुशल भुर्तेल, कुशल मल्ल और गुलशन झा छोटी पारी खेलकर आउट हुए, जबकि आसिफ शेख ने 15 गेंदों पर 21 रन बनाए। तीसरे ओवर में बल्लेबाजी के लिए आए जोरा ने आसिफ के साथ दूसरे विकेट के लिए 55 रन की साझेदारी की। नेपाल 10 ओवर के बाद चार विकेट पर 84 रन बना चुका था। इसके बाद जोरा और बम ने अंतिम पांच ओवरों में आक्रामक बल्लेबाजी करते हुए 65 रन जोड़े। बम ने सिर्फ 22 गेंदों में नाबाद 52 रन बनाए, जिसमें एक चौका और छह छक्के शामिल थे। वहीं जोरा 32 गेंदों पर पांच चौकों और तीन छक्कों की मदद से नाबाद 57 रन बनाकर लौटे। जापान को 15 ओवर में 150 रन का लक्ष्य हासिल करना था, लेकिन बारिश के कारण वह लक्ष्य का पीछा शुरू ही नहीं कर सका।

नईदुनिया

एशियन खेल : नागोया पहुंची भारतीय क्रिकेट टीम क्वार्टर फाइनल में अफगानिस्तान से होगा सामना

नागोया
एशियन खेल 2026 में अपने अभियान की शुरुआत करने के लिए भारतीय पुरुष क्रिकेट टीम शनिवार को नागोया पहुंच गई। श्रेयस अय्यर की कप्तानी वाली भारतीय टीम सोमवार, 28 सितंबर को क्वार्टर फाइनल में अफगानिस्तान का सामना करेगी। भारतीय टीम की नजर पिछले संस्करण में जीते स्वर्ण पदक का बचाव करने पर है। हांगझोऊ 2023 एशियन खेल में भारत ने स्वर्ण पदक जीता था। फाइनल मुकाबला बारिश के कारण पूरा नहीं हो सका था और बेहतर वरीयता के आधार पर भारत को विजेता घोषित किया गया था। उस समय टीम की कप्तानी ऋतुराज गायकवाड़ ने की थी।

अनुभवी खिलाड़ियों से सजी है टीम – एशियन खेल के लिए भारतीय टीम में कई अंतरराष्ट्रीय स्तर के अनुभवी खिलाड़ी शामिल हैं। कसान श्रेयस अय्यर के अलावा टीम में अभिषेक शर्मा, संजू सैमसन (विकेटकीपर), ईशान किशन (विकेटकीपर), शिवम दुबे, तिलक वर्मा (उपकप्तान), नीतीश कुमार रेड्डी, अक्षर पटेल, वाशिंगटन सुंदर, वरुण चक्रवर्ती, रवि बिश्नोई, जसप्रीत बुमराह, अर्शदीप सिंह, वैभव सूर्यवंशी और यश टाकूर शामिल हैं। पूर्व भारतीय क्रिकेटर वीवीएस लक्ष्मण टीम के

मुख्य कोच हैं। अफगानिस्तान के खिलाफ होगा पहला मुकाबला – पुरुष क्रिकेट प्रतियोगिता में पहले दौर के मुकाबले पूरे होने के बाद अब नाकआउट चरण शुरू हो चुका है। ग्रुप ए से अफगानिस्तान और नेपाल ने क्वार्टर फाइनल में जगह बनाई। नेपाल और जापान के बीच मुकाबला बारिश के कारण रद्द होने के बाद नेपाल ग्रुप में शीर्ष पर रहा, जबकि जापान प्रतियोगिता से बाहर हो गया।

ग्रुप ए के दूसरे क्वार्टर फाइनल में नेपाल का सामना 29 सितंबर को श्रीलंका से होगा। वहीं, ग्रुप बी में मलेशिया, हांगकांग और ओमान के बीच मुकाबले खेले जा रहे हैं। इस ग्रुप की शीर्ष

मुक्केबाजी में कपिल पोखरिया ने 91 किग्रा वर्ग के क्वार्टर फाइनल में प्रवेश किया। उन्होंने ईरान के साम एस्ताकी को 5-0 से हराया। वहीं, 55 किग्रा वर्ग में जादुमानी सिंह फिलीपींस के कार्लो पालाम के खिलाफ हारकर बाहर हो गए।

तीरंदाजी में भी भारत का प्रदर्शन मजबूत रहा। महिला कंपाउंड टीम क्वालिफिकेशन में चिकिता तनीपार्थी, ज्योति सुरेखा वेन्नम और पृथिका प्रदीप की भारतीय टीम दूसरे स्थान पर रही। पुरुष रिकर्व टीम क्वालिफिकेशन में धीरज बोम्मदेवरा, नीरज चौहान और यशदीप भोगे की टीम तीसरे स्थान पर रही। धीरज ने व्यक्तिगत क्वालिफिकेशन में एशियाई और राष्ट्रीय रिकार्ड बनाया।

एथलेटिक्स में तेजस्विन शंकर और थौफीक नौशाद ने डेकाथलान में अपनी चुनौती जारी रखी। तेजस्विन लंबी कूद में शीर्ष पर रहे और पदक की दौड़ में बने हुए हैं। वहीं, अनिलप कुजूर ने पुरुषों की 200 मीटर दौड़ के सेमीफाइनल में जगह बनाई।

एशियन गेम्स 2026: तिलोत्तमा और विदर्शा व्यक्तिगत 50 मीटर राइफल 3 पोजिशन में पदक से चुकीं

आइची-नगोया। एशियन गेम्स 2026 में भारतीय निशानेबाज तिलोत्तमा सेन और विदर्शा के. विनोद ने महिलाओं की 50 मीटर राइफल 3 पोजिशन स्पर्धा के व्यक्तिगत फाइनल में शानदार प्रदर्शन किया, लेकिन दोनों पदक जीतने से मामूली अंतर से चूक गईं। तिलोत्तमा चौथे और विदर्शा पांचवें स्थान पर रहीं। तिलोत्तमा कांस्य पदक के बेहद करीब पहुंच गई थीं। अंतिम शाट से पहले वह दक्षिण कोरिया की किम जियून से 0.3 अंक आगे तीसरे स्थान पर थीं। हालांकि, तिलोत्तमा ने अंतिम प्रयास में 9.4 अंक बनाए, जबकि किम ने 10.5 अंक हासिल कर कांस्य पदक अपने नाम कर लिया। इस तरह तिलोत्तमा को चौथे स्थान से संतोष करना पड़ा। विदर्शा का सफर इससे पहले ही समाप्त हो गया। उन्होंने एक चरण में 10.4 अंक हासिल कर कजाकिस्तान की अरीना मालिनोव्सकाया को पीछे छोड़ा, लेकिन अगले शाट में 10.0 अंक हासिल करने के बाद वह पदक की दौड़ से बाहर हो गईं। विदर्शा 327.4 अंकों के साथ पांचवें स्थान पर रहीं। दोनों भारतीय निशानेबाजों ने क्वालिफिकेशन में मजबूत प्रदर्शन करते हुए फाइनल में जगह बनाई थी। तिलोत्तमा ने 590-32× अंक के साथ तीसरा स्थान हासिल किया था, जबकि विदर्शा ने 588-29× अंक के साथ कांस्य पदक जीता था। फाइनल में चीन की हान जियायु और झांग लियुआन ने स्वर्ण और रजत पदक जीतकर शीर्ष दो स्थान हासिल किए। हान ने निर्णायक शाट पर 10.5 अंक हासिल कर 359.0 के स्कोर के साथ स्वर्ण जीता और नया एशियाई रिकार्ड बनाया। झांग 358.8 अंक के साथ दूसरे स्थान पर रहीं। हालांकि, भारतीय टीम पहले ही इस स्पर्धा में पदक सुनिश्चित कर चुकी थी। तिलोत्तमा सेन, विदर्शा के. विनोद और आशी चौकसे की भारतीय टीम ने 1,763-90× अंक के साथ रजत पदक जीता था। आशी ने 585-29× अंक का योगदान दिया था, लेकिन वह व्यक्तिगत फाइनल के लिए क्वालिफाई नहीं कर सकी थीं। विदर्शा के लिए यह एशियन गेम्स में दूसरा रजत पदक भी है। इससे पहले उन्होंने एलवेनिल व्लादिरेन और सोनम उत्तम मस्कर के साथ महिलाओं की 10 मीटर एयर राइफल टीम स्पर्धा में रजत पदक जीता था।

भारत ने ईरान को हराकर महिला कबड्डी में लगातार दूसरी बार जीता स्वर्ण

तोकाई। भारतीय महिला कबड्डी टीम ने शानदार प्रदर्शन करते हुए एशियाई खेल 2026 में अपने स्वर्ण पदक का सफलतापूर्वक बचाव किया। भारत ने शनिवार को तोकाई सिटीजन जिमेजियम में खेले गए रोमांचक फाइनल में 2018 की चैंपियन ईरान को 37-34 से हराकर स्वर्ण पदक अपने नाम किया। इस जीत के साथ भारत ने एशियाई खेलों के इतिहास में महिला कबड्डी का अपना चौथा स्वर्ण पदक जीता। फाइनल में भारतीय टीम ने शुरुआत से ही मुकाबले पर पकड़ बनाए रखी। हालांकि ईरान ने कड़ी चुनौती पेश की, लेकिन भारतीय खिलाड़ियों ने दबाव के बीच संयम बनाए रखा। भारत ने पहले हाफ की समाप्ति तक 22-16 की बढ़त हासिल कर ली थी। मुकाबले की शुरुआत बेहद करारी रही और चार मिनट के बाद दोनों टीमों 5-5 की बराबरी पर थीं। इसके बाद ईरान ने संजू पर शानदार एंकर होल्ड के जरिए 6-5 की बढ़त बनाई। भारत ने वापसी करते हुए लगातार अंक जुटाए। भावना देवी के शानदार टेकल के बाद भारत ने पहला आलआउट लगाकर 13-10 की बढ़त हासिल की। इसके बाद निकिता ने मल्टी-प्वाइंट रेड लगाकर भारत की बढ़त 15-10 कर दी। संजू देवी ने भी बोनस और दो अन्य अंकों के साथ भारत को मजबूत स्थिति में पहुंचाया। दूसरे हाफ में ईरान ने वापसी की कोशिश की और भारत की बढ़त को कम किया। मुकाबले के अंतिम 10 मिनट में भारत 25-20 से आगे था। ईरान ने इसके बाद लगातार अंक हासिल करते हुए स्कोर 27-26 तक पहुंचा दिया, लेकिन भारतीय टीम ने दबाव में शानदार खेल जारी रखा। संजू देवी की दो अंकी वाली रेड ने भारत को फिर बढ़त दिलाई और स्कोर 34-28 हो गया। इसके बाद पूजा ने एक और अंक हासिल किया। भारतीय टीम ने अंतिम क्षणों में अपने डिफेंस को मजबूत रखते हुए मुकाबला 37-34 से जीत लिया और स्वर्ण पदक अपने नाम कर लिया।



इंडियन सुपर लीग 2026-27 का कार्यक्रम जारी, 10 अक्टूबर से होगा आगोज

मुंबई
इंडियन सुपर लीग (आईएसएल) के 2026-27 सत्र का कार्यक्रम जारी कर दिया गया है। नए सत्र की शुरुआत 10 अक्टूबर 2026 को होगी। पहले दिन दो मुकाबले खेले जाएंगे। उद्घाटन मैच में बेंगलुरु एफसी का सामना स्पोर्टिंग क्लब दिल्ली से श्री कांतीरवा स्टेडियम में होगा। 2026-27 सत्र में कुल 13 टीमों हिस्सा लेंगी और पहले चरण में 78 मुकाबले खेले जाएंगे। प्रशंसकों की प्रतिक्रिया को ध्यान में रखते हुए लीग में सप्ताहांत के मुकाबलों पर विशेष जोर दिया गया है। पहले चरण के 78 में से 53 मुकाबले यानी करीब 68 प्रतिशत मैच खेले जाएंगे।

सत्र में बेंगलुरु एफसी, चेन्नईइन एफसी, चर्चिल ब्रदर्स, ईस्ट बंगाल एफसी, एफसी गोवा, इंटर काशी, केरल ब्लास्टर्स



एफसी, मोहन बागान सुपर जायंट, मुंबई सिटी एफसी, नार्थईस्ट यूनाइटेड एफसी और स्पोर्टिंग क्लब दिल्ली हिस्सा लेंगी।

पहली बार होगा गोवा डर्बी – 2026-27 सत्र में कई नए मुकाबले और नए आयोजन स्थल देखने को मिलेंगे। 13 दिसंबर को फतोर्डा स्टेडियम में चर्चिल ब्रदर्स और एफसी गोवा के बीच होने वाला मुकाबला आईएसएल का पहला गोवा डर्बी होगा। यह मैच शाम 7:30 बजे शुरू होगा।

लीग का विस्तार मणिपुर तक भी होगा। नार्थईस्ट यूनाइटेड एफसी और स्पोर्टिंग क्लब दिल्ली के बीच 24 नवंबर को इफाल के खुमान लंपक स्टेडियम में मुकाबला खेला जाएगा।

ईस्ट बंगाल करेगा खिताब का बचाव – मौजूदा चैंपियन ईस्ट बंगाल एफसी अपने खिताब का बचाव 18 अक्टूबर से शुरू करेगा। टीम फतोर्डा स्टेडियम में शाम 5 बजे चर्चिल ब्रदर्स के

खिलाफ उतरेगी। एफसी प्रतिबद्धताओं के कारण ईस्ट बंगाल पहले सप्ताह के मुकाबलों में हिस्सा नहीं लेगा।

आईएसएल का बहुप्रतीक्षित कोलकाता डर्बी 29 नवंबर को खेला जाएगा। इस मुकाबले में ईस्ट बंगाल एफसी अपने घरेलू मैदान विवेकानंद युवा भारती क्रीड़ांगन में मोहन बागान सुपर जायंट की मेजबानी करेगा। मुकाबला शाम 7:30 बजे शुरू होगा।

नवंबर में अंतरराष्ट्रीय ब्रेक – फीफा अंतरराष्ट्रीय विंडो के कारण आईएसएल में 7 नवंबर से 20 नवंबर तक ब्रेक रहेगा। इस दौरान कोई लीग मुकाबला नहीं खेला जाएगा, जिससे खिलाड़ियों को अपनी राष्ट्रीय टीमों के साथ अंतरराष्ट्रीय ड्यूटी पर जाने का अवसर मिलेगा।

पहले चरण में 10 अक्टूबर 2026 से 17 जनवरी 2027 तक 78 मुकाबले खेले जाएंगे। इसके बाद शीर्ष छह टीमों प्लेआफ के लिए क्वालीफाई करेंगी। दूसरे चरण और प्लेआफ के मुकाबलों का कार्यक्रम बाद में घोषित किया जाएगा।

इंटर काशी के घरेलू मुकाबलों का स्थल भी बाद में तय किया जाएगा। क्लब द्वारा अपने घरेलू मैदान की पुष्टि किए जाने के बाद इसकी जानकारी जारी की जाएगी।

विश्व कप 2027 भारत के लिए मेरा आखिरी, खिताब जीतना लक्ष्य : विराट कोहली



नई दिल्ली भारतीय क्रिकेट टीम के दिग्गज बल्लेबाज विराट कोहली ने कहा है कि दक्षिण अफ्रीका में होने वाला 2027 आईसीसी पुरुष क्रिकेट विश्व कप भारत के लिए उनका आखिरी विश्व कप होगा और उनका लक्ष्य इस टूर्नामेंट को जीतना है। पश्चिमी इंडीज के खिलाफ शुरू होने वाली घरेलू एकदिवसीय श्रृंखला से पहले जियोस्टार से बातचीत में कोहली ने कहा कि 50 ओवर के विश्व कप की तीव्रता किसी भी अन्य ग्राहप से अलग होती है। उन्होंने कहा कि विदेशी परिस्थितियों में होने वाले विश्व कप में लगातार उच्च स्तर की तीव्रता बनाए रखना बड़ी चुनौती होती है।

कोहली ने कहा, यह भारत के लिए मेरा आखिरी विश्व कप होगा और यही मेरी प्रेरणा है। मैं अपना सब कुछ देना चाहता हूँ। जाहिर तौर पर लक्ष्य विश्व कप जीतना है और इसके लिए एक जोड़ भी करना पड़ेगा, मैं उसके लिए पूरी तरह तैयार हूँ। कोहली और रोहित शर्मा अब अंतरराष्ट्रीय क्रिकेट के केवल एक ग्राहप में खेल रहे हैं। दोनों अगले साल होने वाले विश्व कप की तैयारियों पर ध्यान केंद्रित कर रहे हैं। वहीं, रोहित शर्मा ने कहा कि विश्व कप को लेकर उनका अधूरा काम खत्म नहीं हुआ है। उन्होंने कहा कि जब तक वह खेल रहे हैं, तब तक उनके सामने हासिल करने के लिए कुछ न कुछ मौजूद रहेगा। रोहित ने कहा कि आईसीसी टूर्नामेंट में अलग-अलग टीमों, मैदानों और परिस्थितियों का सामना करना पड़ता है, इसलिए खिलाड़ियों को अपनी तैयारी और सोच में भी बदलाव करना होता है। भारत और पश्चिमी इंडीज के बीच एकदिवसीय मुकाबला 27 सितंबर को दोपहर 2 बजे से खेला जाएगा। दोनों टीमों आगामी विश्व कप को ध्यान में रखते हुए अपनी तैयारियों को आगे बढ़ाएंगी।

एशियन खेल : अभय फाइनल में, ऐतिहासिक स्वर्ण और लास एंजिलिस ओलंपिक टिकट से एक कदम दूर



नागोया
भारत के अभय सिंह ने शानदार प्रदर्शन करते हुए एशियन खेल 2026 के पुरुष एकल स्वर्देश के फाइनल में जगह बना ली है। अभय ने शनिवार को सेमीफाइनल में पाकिस्तान के मुहम्मद इरफान को सीधे गेमों में 11-3, 12-10, 11-6 से हराया। इसके साथ ही वह एशियन खेल के पुरुष एकल फाइनल में पहुंचने वाले सिर्फ दूसरे भारतीय खिलाड़ी बन गए।

विश्व रैंकिंग में 26वें स्थान पर काबिज अभय से पहले सौरव घोषाल ने एशियन खेल के पुरुष एकल फाइनल में जगह बनाई थी। घोषाल ने 2014 और 2023 में रजत पदक जीता था। अब अभय के पास भारत के लिए इस स्पर्धा में पहला एशियन खेल स्वर्ण पदक जीतने का मौका है। अभय ने मुकाबले की शुरुआत आक्रामक अंदाज में की और पहला गेम 11-3 से आसानी से अपने नाम किया। दूसरे गेम में इरफान ने कड़ा संघर्ष किया और स्कोर 10-10 तक पहुंच गया, लेकिन अभय ने दबाव में संयम बनाए रखते हुए लगातार दो अंक हासिल किए और 12-10 से गेम जीतकर मुकाबले में 2-0 की बढ़त बना ली। तीसरे गेम में भी अभय ने शुरुआत से नियंत्रण बनाए रखा। उन्होंने चार मैच प्लाईट हासिल किए और पहले ही मौके को भुनाते हुए गेम 11-6 से जीत

लिया। इस जीत के साथ उन्होंने सीधे गेमों में मुकाबला अपने नाम कर फाइनल का टिकट पक्का कर लिया।

फाइनल में अभय का सामना एक और पाकिस्तानी खिलाड़ी से हो सकता है। दूसरे सेमीफाइनल में पाकिस्तान के नूर जमान का मुकाबला मलेशिया के एइन योव एनजी से होगा।

अनाहत भी फाइनल में – भारत की अनाहत सिंह पहले ही महिला एकल स्वर्देश के फाइनल में पहुंच चुकी हैं। उन्होंने शनिवार को जापान की विश्व नंबर छह खिलाड़ी सातोमी वातानाबे के खिलाफ शानदार वापसी करते हुए 3-2 से जीत दर्ज की।

अनाहत ने शुरुआती दो गेम 9-11 और 11-13 से गंवा दिए थे। इसके बाद 18 वर्षीय भारतीय खिलाड़ी ने जबरनस्त वापसी की। तीसरे गेम में वह एक समय 8-10 से पीछे थीं, लेकिन दोनों गेम प्लाईट बचाकर 12-10 में

गेम जीत लिया। इसके बाद उन्होंने चौथा गेम 11-6 और निर्णायक गेम 11-3 से जीतकर फाइनल में प्रवेश किया।

अनाहत ने शुरुआती दो गेम 9-11 और 11-13 से गंवा दिए थे। इसके बाद 18 वर्षीय भारतीय खिलाड़ी ने जबरनस्त वापसी की। तीसरे गेम में वह एक समय 8-10 से पीछे थीं, लेकिन दोनों गेम प्लाईट बचाकर 12-10 में

गेम जीत लिया। इसके बाद उन्होंने चौथा गेम 11-6 और निर्णायक गेम 11-3 से जीतकर फाइनल में प्रवेश किया।

अनाहत ने शुरुआती दो गेम 9-11 और 11-13 से गंवा दिए थे। इसके बाद 18 वर्षीय भारतीय खिलाड़ी ने जबरनस्त वापसी की। तीसरे गेम में वह एक समय 8-10 से पीछे थीं, लेकिन दोनों गेम प्लाईट बचाकर 12-10 में

गेम जीत लिया। इसके बाद उन्होंने चौथा गेम 11-6 और निर्णायक गेम 11-3 से जीतकर फाइनल में प्रवेश किया।

अनाहत ने शुरुआती दो गेम 9-11 और 11-13 से गंवा दिए थे। इसके बाद 18 वर्षीय भारतीय खिलाड़ी ने जबरनस्त वापसी की। तीसरे गेम में वह एक समय 8-10 से पीछे थीं, लेकिन दोनों गेम प्लाईट बचाकर 12-10 में

गेम जीत लिया। इसके बाद उन्होंने चौथा गेम 11-6 और निर्णायक गेम 11-3 से जीतकर फाइनल में प्रवेश किया।